



ALL INDIA RADIO THIRUVANANTHAPURAM

ആകാശവാണി, തിരുവനന്തപുരം
NATIONAL BULLETIN

DATE: 26.02.2026 TIME : 07.25 AM

പ്രധാന വാർത്തകൾ

1. ഭീകരതയ്ക്കെതിരായ പോരാട്ടത്തിൽ ഇന്ത്യ ഇസ്രായേലിനൊപ്പം ഉറച്ചുനിൽക്കുമെന്ന് പ്രധാനമന്ത്രി നരേന്ദ്ര മോദി. ഇസ്രായേൽ പാർലമെന്റിന്റെ പരമോന്നത ബഹുമതിയായ 'സ്പീക്കർ ഓഫ് ദി നെസെറ്റ് മെഡൽ' പ്രധാനമന്ത്രിക്ക് സമ്മാനിച്ചു.

Prime Minister Narendra Modi has said that India stands firmly and with full conviction with Israel in the fight against terrorism. Prime Minister Narendra Modi conferred with the 'Speaker of the Knesset Medal', which is the highest honour of the Knesset, the Israeli Parliament

2. ഇസ്രായേൽ പ്രധാനമന്ത്രി ബെന്യാമിൻ നെതന്യാഹുവുമായി പ്രധാനമന്ത്രി മോദി കൂടിക്കാഴ്ച നടത്തി. ഇരു രാജ്യങ്ങളും തമ്മിലുള്ള ഉഭയകക്ഷി ബന്ധം അവലോകനം ചെയ്തു.

Prime Minister Modi held a meetings with his Israeli counterpart Benjamin Netanyahu in Tel Aviv. The two leaders reviewed the full spectrum of the India-Israel bilateral relations

3. എട്ടാം ക്ലാസിലെ പാഠപുസ്തകത്തിൽ നീതിന്യായ വ്യവസ്ഥയിലെ അഴിമതിയെക്കുറിച്ച് പരാമർശമുണ്ടെന്ന

സുപ്രീം കോടതിയുടെ നീരീക്ഷണത്തെ തുടർന്ന് പാഠപുസ്തകത്തിന്റെ വിതരണം നിർത്തിവെച്ച് എൻ.സി.ഇ.ആർ.ടി.

After the Supreme Court took strong note of references to corruption in the judiciary in a Class 8 Social Science textbook, the NCERT said it has put the book's distribution on strict hold

4. കേരളത്തിൽ ആക്കുളം-ചേറ്റുവ ജലപാതയുടെ ആദ്യ ഘട്ടം ഇന്ന് വർക്കലയിൽ മുഖ്യമന്ത്രി പിണറായി വിജയൻ ഉദ്ഘാടനം ചെയ്യും.

In Kerala, Chief Minister Pinarayi Vijayan will inaugurate the first phase of the Akkulam-Chetuva waterway today in Varkala.

5. ഇറാൻ- അമേരിക്ക മൂന്നാം ഘട്ട ആണവ നയതന്ത്ര ചർച്ചകൾ ഇന്ന് ജനീവയിൽ നടക്കും.

Diplomats from Iran and the United States are set to meet in Geneva today for the third round of nuclear negotiations

6. ഐ.സി.സി ലോകകപ്പ് ക്രിക്കറ്റിൽ ശ്രീലങ്കയെ പരാജയപ്പെടുത്തി ന്യൂസിലൻഡ്. ഇന്ത്യ ഇന്ന് സിംബാവെയെ നേരിടും..

In the ICC Men's T20 Cricket World Cup 2026, New Zealand defeated Sri Lanka by 61 runs. India will face Zimbabwe in the Super 8 Group 1 match today



PM - KNESSET(INTRO)

ഭീകരതയ്ക്കെതിരായ പോരാട്ടത്തിൽ ഇന്ത്യ ഇസ്രായേലിനൊപ്പം ഉറച്ചുനിൽക്കുമെന്ന് പ്രധാനമന്ത്രി നരേന്ദ്ര മോദി. തീവ്രവാദം എല്ലായിടത്തും സമാധാനത്തിന് ഭീഷണിയാണെന്നും

സാധാരണക്കാരെ കൊലപ്പെടുത്തുന്നതിനെ ഒരു കാരണവശാലും ന്യായീകരിക്കാൻ

കഴിയില്ലെന്നും പ്രധാനമന്ത്രി പറഞ്ഞു. ഇസ്രായേൽ പാർലമെന്റായ നെസെറ്റിൽ സംസാരിക്കുകയായിരുന്നു അദ്ദേഹം. ഇസ്രായേലിനെപ്പോലെ, ഇന്ത്യയും

ഭീകരതയോട് വിട്ടുവീഴ്ച ചെയ്തില്ലെന്നും ഭീഷണിയെ നേരിടാൻ സുസ്ഥിരവും ഏകോപിതവുമായ ആഗോള ശ്രമങ്ങൾക്ക് ആഹ്വാനം ചെയ്തതായും പ്രധാനമന്ത്രി പറഞ്ഞു. ലോകത്തിലെ ഏറ്റവും വേഗത്തിൽ വളരുന്ന

പ്രധാന സമ്പദ്‌വ്യവസ്ഥയായ ഇന്ത്യ, ആഗോളതലത്തിൽ മികച്ച മൂന്ന് സമ്പദ്‌വ്യവസ്ഥകളിൽ

ഒന്നായി മാറുമെന്നും അദ്ദേഹം പറഞ്ഞു. ഇസ്രായേൽ, നവീകരണത്തിന്റെയും സാങ്കേതിക നേതൃത്വത്തിന്റെയും ശക്തികേന്ദ്രമാണെന്നും ഇത് ഭാവിയിലേക്കുള്ള

പങ്കാളിത്തത്തിന് സ്വാഭാവിക അടിത്തറ സൃഷ്ടിക്കുമെന്നും ശ്രീ മോദി കൂട്ടിച്ചേർത്തു.

(ഹോൾഡ് വോയ്സ്)

ഇന്ത്യയും ഇസ്രായേലും തമ്മിലുള്ള തന്ത്രപരമായ ബന്ധം ശക്തിപ്പെടുത്തുന്നതിന് നൽകിയ അസാധാരണ

സംഭാവനകൾ കണക്കിലെടുത്ത് പ്രധാനമന്ത്രി നരേന്ദ്ര മോദിക്ക് 'സ്പീക്കർ ഓഫ് ദി നെസെറ്റ് മെഡൽ' നൽകി ആദരിച്ചു. ഇസ്രായേൽ പാർലമെന്റിന്റെ പരമോന്നത ബഹുമതിയായ ഈ മെഡൽ ലഭിക്കുന്ന ആദ്യ നേതാവാണ് ഇന്ത്യൻ പ്രധാനമന്ത്രി. ഇസ്രായേൽ പ്രധാനമന്ത്രി ബെന്യാമിൻ നെതന്യാഹുവുമായി പ്രധാനമന്ത്രി ഇന്നലെ കൂടിക്കാഴ്ച നടത്തി. ഇരു രാജ്യങ്ങളും തമ്മിലുള്ള ഉഭയകക്ഷി ബന്ധം അവലോകനം ചെയ്തു. ജലപരിപാലനം, കൃഷി, സാങ്കേതികവിദ്യ തുടങ്ങിയ മേഖലകളിൽ സഹകരണം വികസിപ്പിക്കുന്നതിനെക്കുറിച്ച് ചർച്ച ചെയ്തതായി ശ്രീ.മോദി സമൂഹമാധ്യമത്തിൽ കുറിച്ചു.



MEA - PM MODI

സാങ്കേതിക ലോകത്ത് കൈവരിച്ച പുരോഗതികൾ പ്രദർശിപ്പിക്കുന്ന എക്സിബിഷനിൽ ഇസ്രായേൽ പ്രധാനമന്ത്രി ബെന്യാമിൻ നെതന്യാഹുവിനോടും പങ്കെടുത്ത് പ്രധാനമന്ത്രി നരേന്ദ്ര മോദി. ക്യാണ്ടം, ആർട്ടിഫിഷ്യൽ ഇൻ്റലിജൻസ് എന്നിവയുൾപ്പെടെ തന്ത്രപരമായ മേഖലകളിലെ അത്യാധുനിക ഇസ്രായേലി സാങ്കേതികവിദ്യകളാണ് പ്രദർശനത്തിൽ ഉൾപ്പെടുത്തിയത്.



VP - JK-

രണ്ട് ദിവസത്തെ സന്ദർശനത്തിനായി ജമ്മു കാശ്മീരിലെത്തിയ ഉപരാഷ്ട്രപതി സി.പി. രാധാകൃഷ്ണൻ ഇന്ന് കശ്മീർ സർവകലാശാലയുടെ 21-ാമത് ബിരുദദാന ചടങ്ങിൽ മുഖ്യാതിഥിയായി പങ്കെടുക്കും. ഇന്നലെ ശ്രീനഗറിലെ ലോക് ഭവനിൽ നടന്ന സാംസ്കാരിക പരിപാടിയിൽ ഉപരാഷ്ട്രപതി പങ്കെടുത്തു.



PIYUSH GOYAL

ഇന്ത്യ-ഇസ്രായേൽ സ്വതന്ത്ര വ്യാപാര കരാർ സംബന്ധിച്ച് കേന്ദ്ര മന്ത്രി പിയൂഷ് ഗോയൽ ഇസ്രായേൽ പ്രതിനിധി സംഘവുമായി ന്യൂഡൽഹിയിൽ ചർച്ച നടത്തി. സാമ്പത്തിക ഇടപെടൽ കൂടുതൽ ആഴത്തിലാക്കുന്നതിനുള്ള പ്രതിബദ്ധത ഇരു രാജ്യങ്ങളും ഉറപ്പിച്ചതായി ശ്രീ ഗോയൽ ഒരു സമൂഹ മാധ്യമ പോസ്റ്റിൽ പറഞ്ഞു.



REDFORT BLAST NIA

ഡൽഹിയിലെ ചുവപ്പുകോട്ടയിൽ ഉണ്ടായ ബോംബ് സ്ഫോടനത്തിലെ ഗുഡ്വോലോചനയുമായി ബന്ധപ്പെട്ട് രണ്ട്

പേരെ കൂടി അറസ്റ്റ് ചെയ്ത് ദേശീയ അന്വേഷണ ഏജൻസി. ഇതോടെ കേസിൽ അറസ്റ്റിലായവരുടെ എണ്ണം പതിനൊന്നായി. ജമ്മു കശ്മീർ സ്വദേശികളായ സമീർ അഹമ്മദ് അഹാംഗറും തുഹൈൽ അഹമ്മദ് ഭട്ടമാണ് അറസ്റ്റിലായത്. കേസിലെ പ്രധാന പ്രതിക്ക് ആയുധങ്ങൾ വിതരണം ചെയ്തത് ഇവരാണെന്ന് എൻഐഎ വ്യക്തമാക്കി. 2025 നവംബർ 10 ന് നടന്ന സ്പോട്സ് നോട്ടീഫിക്കേഷൻ പരിപാടിയിൽ പങ്കെടുക്കുന്നതിന് പേർ കൊല്ലപ്പെടുകയും നിരവധി പേർക്ക് പരിക്കേൽക്കുകയും ചെയ്തു.



SC-NCERT

എട്ടാം ക്ലാസിലെ പാഠപുസ്തകത്തിൽ നീതിന്യായ വ്യവസ്ഥയിലെ അഴിമതിയെക്കുറിച്ചുള്ള പരാമർശമുണ്ടെന്ന സുപ്രീം കോടതിയുടെ നീരീക്ഷണത്തെ തുടർന്ന് പാഠപുസ്തകത്തിന്റെ വിതരണം നിർത്തിവെച്ചതായി എൻ.സി.ഇ.ആർ.ടി. സാമൂഹ്യശാസ്ത്ര പുസ്തകത്തിന്റെ വിതരണമാണ് നിർത്തിവെച്ചത്. പിഴവ് പറ്റിയതിൽ മാപ്പു പറയുന്നതായും എൻ.സി.ഇ.ആർ.ടി വാർത്താസമ്മേളനത്തിൽ അറിയിച്ചു. പാഠപുസ്തകത്തിലെ ഉള്ളടക്കം സംബന്ധിച്ച് കോടതി സ്വമേധയാ എടുത്ത കേസിന്റെ അടിസ്ഥാനത്തിലാണ് നടപടി.



RAJNATH SINGH

പ്രതിരോധ ഉപകരണങ്ങളുടെ പ്രാദേശിക ഉൽപ്പാദനത്തിനും കയറ്റുമതിക്കും വേണ്ടി ഇന്ത്യൻ നയതന്ത്രജ്ഞൻ വഹിച്ച പങ്കിനെ എടുത്തുപറഞ്ഞ് രാജ്യരക്ഷ മന്ത്രി രാജ്നാഥ് സിംഗ്. ആത്മനിർഭർ ഭാരതിന് കീഴിൽ തദ്ദേശീയ പ്രതിരോധ വ്യവസായത്തിന്റെ ശേഷി വർദ്ധിപ്പിക്കുക എന്ന സർക്കാരിന്റെ ദർശനം സാക്ഷാത്കരിക്കുന്നതിൽ ഉദ്യോഗസ്ഥർ പ്രധാന പങ്കു വഹിച്ചതായി അദ്ദേഹം പറഞ്ഞു. ന്യൂഡൽഹിയിൽ ഇന്ത്യൻ വിദേശകാര്യ സർവീസിലെ ട്രെയിനി ഓഫീസർമാരെ അഭിസംബോധന ചെയ്യുകയായിരുന്നു അദ്ദേഹം.



PM INSTAGRAM

ഇൻസ്റ്റാഗ്രാമിൽ 100 മില്യൺ ഫോളോവേഴ്സ് പിന്നിട്ടു പ്രധാനമന്ത്രി നരേന്ദ്ര മോദി. ഇൻസ്റ്റാഗ്രാമിൽ ഈ നേട്ടം കൈവരിക്കുന്ന ആദ്യത്തെ ലോക നേതാവും രാഷ്ട്രീയക്കാരനുമാണ് അദ്ദേഹം. അഞ്ച് പ്രധാന ലോക നേതാക്കളുടെ ആകെ ഫോളോവേഴ്സിന്റെ എണ്ണം പ്രധാനമന്ത്രി നരേന്ദ്രമോദിയുടെ വ്യക്തിഗത ഫോളോവേഴ്സിന്റെ എണ്ണത്തേക്കാൾ കുറവാണ്. 43.2 ദശലക്ഷം ഫോളോവേഴ്സുമായി യുഎസ് പ്രസിഡന്റ് ഡൊണാൾഡ് ട്രംപ് രണ്ടാം സ്ഥാനത്താണ്.



RAILWAYS - HOLI FESTIVAL

ഹോളി ഉത്സവകാലത്ത് യാത്രക്കാരുടെ തിരക്ക് നിയന്ത്രിക്കുന്നതിനായി, കൂടുതൽ ട്രെയിൻ സർവീസുകൾ നടത്താൻ തീരുമാനിച്ചു. ഇന്ത്യൻ റെയിൽവേ .അടുത്ത മാസം 18 വരെ വിവിധ റെയിൽവേ സ്റ്റേഷനുകളിലായി ആയിരത്തി 244 സ്പെഷ്യൽ ട്രെയിനുകൾ സർവീസ് നടത്തുമെന്നു റെയിൽവേ അറിയിച്ചു.



CBI ARREST

സി.ബി.ഐ ആറ് സംസ്ഥാനങ്ങളിൽ നടത്തിയ പരിശോധനയിൽ ഡിജിറ്റൽ തട്ടിപ്പുമായി ബന്ധപ്പെട്ട മൂന്ന് പേരെ അറസ്റ്റ് ചെയ്തു. ഡൽഹി, കർണ്ണാടക, കേരളം, മഹാരാഷ്ട്ര, തെലങ്കാന, ഗോവ എന്നിവിടങ്ങളിലാണ് പരിശോധന നടത്തിയത്. കോട്ടയം ജില്ലയിൽ മുതിർന്ന പൗരയിൽ നിന്ന് ഒരു കോടിയിലധികം രൂപ തട്ടിപ്പ് നടത്തിയ കേസിലാണ് സിബിഐ നടപടി.



JAISHANKAR - HUMAN RIGHTS COUNCIL(INTRO)

മനുഷ്യാവകാശങ്ങളുടെ ഏറ്റവും ഗുരുതരമായ ലംഘനങ്ങളിലൊന്നാണ് ഭീകരതയെന്നും അതിന് ഒരു ന്യായീകരണവുമില്ലെന്നും വിദേശകാര്യ മന്ത്രി എസ്. ജയ്ശങ്കർ. സങ്കുചിത താൽപ്പര്യങ്ങൾക്ക് പകരം മനുഷ്യ

കേന്ദ്രീകൃത വികസനത്തിനാണ് ഇന്ത്യ നിരന്തരം ഊന്നൽ നൽകിയിട്ടുള്ളതെന്നും അദ്ദേഹം പറഞ്ഞു. മനുഷ്യാവകാശ കൗൺസിലിന്റെ 61-ാമത് സമ്മേളനത്തിൽ സംസാരിക്കുകയായിരുന്നു വിദേശകാര്യമന്ത്രി. (ഹോൾഡ് വോയിസ്)



VARKALA-CM

280 കിലോമീറ്റർ ദൈർഘ്യമുള്ള ആക്കുളം-ചേറ്റുവ ജലപാതയുടെ ആദ്യ ഘട്ടം ഇന്ന് വർക്കലയിലെ ചിലക്കൂർ ബീച്ച് പാർക്കിൽ മുഖ്യമന്ത്രി പിണറായി വിജയൻ ഉദ്ഘാടനം ചെയ്യും. മൾട്ടി-മോഡൽ ലോജിസ്റ്റിക് ഹബ്ബ്, രാജ്യത്തെ മുൻനിര ജലാധിഷ്ഠിത ടൂറിസം കേന്ദ്രം എന്നീ നിലകളിലുള്ള കേരളത്തിൻറെ വളർച്ചയെ ഇത് വേഗത്തിലാക്കും.



IRAN-US NUCLEAR TALKS

ഇറാൻ- അമേരിക്ക മൂന്നാം ഘട്ട ആണവ നയതന്ത്ര ചർച്ചകൾ ഇന്ന് ജനീവയിൽ നടക്കും. ഇരു രാജ്യങ്ങളിലേയും നയതന്ത്രജ്ഞർ തമ്മിലുള്ള കൂടിക്കാഴ്ച ദീർഘകാല സംഘർഷത്തിൽ ഒരു വഴിത്തിരിവാകുമെന്നു പ്രതീക്ഷിക്കുന്നതായി ഇറാൻ പ്രസിഡന്റ് മസൂദ് പെസഷ്ചിയാൻ പറഞ്ഞു. അതേസമയം, ഇറാൻ എണ്ണ വിൽക്കാൻ സഹായിച്ചതായി ആരോപിക്കപ്പെടുന്ന 30-

ലധികം വ്യക്തികൾ, കമ്പനികൾ, ക്ഷേത്രങ്ങൾ എന്നിവയ്ക്കെതിരെ യുണൈറ്റഡ് സ്റ്റേറ്റ്സ് ട്രഷറി വകുപ്പ് ഉപരോധം പ്രഖ്യാപിച്ചു.



T- 20 CRICKET

ഐ.സി.സി ലോകകപ്പ് ക്രിക്കറ്റിൽ ഇന്നലെ നടന്ന സൂപ്പർ എട്ട് ഗ്രൂപ്പ് 2 മത്സരത്തിൽ ന്യൂസിലൻഡ് ശ്രീലങ്കയെ 61 റൺസിന് പരാജയപ്പെടുത്തി.

ഇതോടെ ശ്രീലങ്ക സെമിഫൈനൽ

കാണാതെ പുറത്തായി. നിർണ്ണായകമായ സൂപ്പർ എട്ട് മത്സരത്തിൽ ഇന്ത്യ ഇന്ന് സിംബാബ് വെയെ നേരിടും. സെമിയിൽ പ്രവേശിക്കാൻ ഇന്ത്യക്ക് ഇനിയുള്ള രണ്ട് മത്സരങ്ങളും ജയിക്കേണ്ടത് അത്യാവശ്യമാണ്.



HOCKEY

ഹോക്കി ഫെഡറേഷൻ പ്രോ ലീഗിൽ ഷുട്ടൗട്ട് മത്സരത്തിൽ മിന്നും ജയം നേടി ഇന്ത്യ. ഒന്നിനെതിരെ മൂന്ന് ഗോളുകൾക്കാണ് ആസ്ട്രേലിയയെ

പരാജയപ്പെടുത്തിയത് ശിലാനന്ദ് ലാക്ര, മനീന്ദർ സിങ്ങ്, വിഷ്ണുകാന്ത് സിംഹ എന്നിവരാണ് ഇന്ത്യക്കായി ഗോൾ നേടിയത്.



KERALA - SIR

സംസ്ഥാനത്ത് ഈ വർഷം ജനുവരി ഒന്നിന് 18 വയസ്സ് പൂർത്തിയായി തീവ്ര വോട്ടർ പട്ടിക പരിഷ്കരണ സമയത്ത് പേര് ചേർക്കാൻ സാധിക്കാത്തവർക്ക് പട്ടികയിൽ പേര് ചേർക്കാൻ അവസരം. voters.eci.gov.in എന്ന വെബ്സൈറ്റിലൂടെയോ ECINET മൊബൈൽ ആപ്പ് വഴിയോ ബന്ധപ്പെട്ട ബുത്ത് ലെവൽ ഓഫീസർ വഴിയോ അപേക്ഷിക്കാം. തിരഞ്ഞെടുപ്പിനായി നാമനിർദ്ദേശ പത്രിക സമർപ്പിക്കാനുള്ള അവസാന തീയതി വരെയാണ് വോട്ടർ പട്ടികയിൽ പേര് ചേർക്കാൻ അവസരമുള്ളത്.



K E CYCLE

കേരളത്തിന്റെ സ്വന്തം ഇലക്ട്രിക് സൈക്കിളായ കെ-ഇ സൈക്കിളിന്റെ ഉദ്ഘാടനം മന്ത്രി വി.എൻ. വാസവൻ ഇന്ന് തിരുവനന്തപുരത്ത് നിർവഹിക്കും. കോസ്ടെക്കും തിരുവനന്തപുരം റോട്ടറി ക്ലബും സംയുക്തമായാണ് പരിപാടി സംഘടിപ്പിക്കുന്നത്.



VEENA GEORGE

കണ്ണൂരിൽ കെഎസ്യു പ്രതിഷേധത്തിനിടയിൽ പരിക്കേറ്റ ആരോഗ്യ മന്ത്രി വീണാ ജോർജിനെ പരിയാരം മെഡിക്കൽ കോളേജ് ആശുപത്രിയിൽ പ്രവേശിപ്പിച്ചു. സംഭവമായി ബന്ധപ്പെട്ട 5 കെഎസ്യു പ്രവർത്തകരെ പോലീസ് അറസ്റ്റ്

ചെറു. ഇന്നലെയാണ് കെഎസ്യു പ്രതിഷേധത്തിൽ
മന്ത്രിക്ക് പരിക്കേറ്റത്.

